

"ഭരണഭാഷ- മാതൃഭാഷ"



കേരള സർക്കാർ



നം: ഡിസി1/222/2020/തസ്വഭവ  
തദ്ദേശ സ്വയംഭരണ (ഡി.സി.) വകുപ്പ്  
തിരുവനന്തപുരം,  
തീയതി: 10/06/2020

സർക്കുലർ

വിഷയം:- തദ്ദേശ സ്വയംഭരണ വകുപ്പ് - കോവിഡ്-19 - മാലിന്യ സംസ്കരണവുമായി ബന്ധപ്പെട്ട് തദ്ദേശസ്വയംഭരണ സ്ഥാപനങ്ങളുടെയും സെക്രട്ടറിമാരുടെയും ചുമതലകൾ - സംബന്ധിച്ച്

- സൂചന
1. മദ്രാസ് പബ്ലിക് ഹെൽത്ത് ആക്ട്, 1939
  2. തിരുവിതാംകൂർ-കൊച്ചി പബ്ലിക് ഹെൽത്ത് ആക്ട്, 1955
  3. കേരള പഞ്ചായത്ത് രാജ് ആക്ട്, 1994
  4. കേരള മുനിസിപ്പാലിറ്റി ആക്ട്, 1994
  5. ഖരമാലിന്യ പരിപാലന ചട്ടങ്ങൾ, 2016
  6. പ്ലാസ്റ്റിക് വേസ്റ്റ് മാനേജ്മെന്റ് റൂൾസ്, 2016
  7. കൺസ്യൂക്ഷൻ ആൻഡ് ഡെമോളിഷൻ വേസ്റ്റ് മാനേജ്മെന്റ് റൂൾസ്, 2016
  8. ഹസാർഡസ് ആൻഡ് അദർ വേസ്റ്റ് മാനേജ്മെന്റ് റൂൾസ്, 2016
  9. ഇ-വേസ്റ്റ് മാനേജ്മെന്റ് റൂൾസ്, 2016
  10. സ്റ്റേറ്റ് പോളിസി ഓൺ സോളിഡ് വേസ്റ്റ് മാനേജ്മെന്റ്, 2018
  11. പകർച്ചവ്യാധി നിയന്ത്രണ (പ്രത്യേക അധികാര) ഭേദഗതി വിജ്ഞാപനം, 2020

\*\*\*\*\*

തദ്ദേശസ്വയംഭരണ സ്ഥാപനങ്ങൾ മാലിന്യ സംസ്കരണ പരിസര ശുചിത്വ രംഗത്ത് നിർവ്വഹിക്കേണ്ട പ്രവർത്തനങ്ങൾ സൂചന ചട്ടങ്ങളിലും നിയമങ്ങളിലും വ്യക്തമായി പ്രതിപാദിച്ചിട്ടുണ്ട്. പ്രസ്തുത ചട്ടങ്ങളും നിയമങ്ങളും പോളിസിയും അനുസരിച്ച് ഖര മാലിന്യ സംസ്കരണത്തിൽ തദ്ദേശ സ്വയംഭരണ സ്ഥാപനങ്ങളുടെ ചുമതലകൾ സംഗ്രഹിച്ച് ചുവടെ ചേർക്കുന്നു.

- i. സ്റ്റേറ്റ് പോളിസിയെ അടിസ്ഥാനപ്പെടുത്തി തദ്ദേശ സ്വയംഭരണ സ്ഥാപനങ്ങൾ ഖരമാലിന്യ സംസ്കരണ പ്ലാൻ തയ്യാറാക്കേണ്ടതാണ്.

- ii. ഖര മാലിന്യങ്ങളുടെ വാതിൽപ്പടി ശേഖരണത്തിന് ആവശ്യമായ ക്രമീകരണങ്ങൾ ഏർപ്പെടുത്തണം.
- iii. മാലിന്യം ശേഖരിക്കുന്നവരേയും ഈ രംഗത്തെ അസംഘടിത മേഖലയിൽ ഉള്ളവരേയും രജിസ്റ്റർ ചെയ്യുകയും തിരിച്ചറിയൽ കാർഡ് നൽകുകയും ചെയ്യുക.
- iv. മാലിന്യം വലിച്ചെറിയുന്നത് തടയുന്നതിനും മാലിന്യങ്ങൾ തരംതിരിച്ച്, ശേഖരിക്കാൻ വരുന്നവരെ ഏൽപ്പിക്കുന്നതിനും ആവശ്യമായ നിർദ്ദേശങ്ങൾ മാലിന്യ ഉൽപ്പാദകന് നൽകുക.
- v. തരംതിരിച്ച് ശേഖരിക്കുന്ന ഖരമാലിന്യങ്ങൾ സംഭരിച്ചു വയ്ക്കാൻ മെറ്റീരിയൽ കളക്ഷൻ ഫെസിലിറ്റികൾക്കും റിസോഴ്സ് റിക്കവറി ഫെസിലിറ്റികൾക്കും മതിയായ സൗകര്യങ്ങൾ ഏർപ്പെടുത്തുക. അതോടൊപ്പം തന്നെ മാലിന്യസംസ്കരണ പ്രവർത്തനത്തിന് എല്ലാ ഘട്ടങ്ങളിലും വേണ്ട നിർദ്ദേശങ്ങളും സഹായവും നൽകുക
- vi. പൊതുനിരത്ത് ശുചീകരണത്തിന് എത്തുന്ന പ്രവർത്തകരോട് അവിടെ നിന്നും ലഭിക്കുന്ന മാലിന്യങ്ങൾ കത്തിച്ചുകളയാൻ പാടില്ലെന്നും പകരം അവ സംഭരിച്ച് തദ്ദേശ സ്വയംഭരണ സ്ഥാപനം ചുമതലപ്പെടുത്തിയിട്ടുള്ള മാലിന്യം ശേഖരിക്കുന്നവർക്ക് കൈമാറണമെന്നും നിർദ്ദേശം നൽകണം.
- vii. മാലിന്യ സംസ്കരണ മേഖലയിൽ പ്രവർത്തിക്കുന്നവർക്ക് ആവശ്യമായ പരിശീലനങ്ങൾ നൽകണം.
- viii. മാലിന്യം ഉല്പാദിപ്പിക്കുന്നവരിൽ (waste generators) നിന്നും പ്രതിമാസം (യൂസർഫീ) ഈടാക്കണം.
- ix. തരംതിരിച്ച് ശേഖരിക്കുന്ന ജൈവമാലിന്യങ്ങൾ പൊതു കമ്പോസ്റ്റിംഗ് സംവിധാനങ്ങളിൽ സംസ്കരിക്കുന്നതിനുള്ള ക്രമീകരണങ്ങൾ ഏർപ്പെടുത്തണം. കഴിവതും ജൈവ മാലിന്യങ്ങൾ ഉറവിടത്തിൽ തന്നെ സംസ്കരിക്കാനുള്ള സംവിധാനങ്ങളും കണ്ടെത്തണം.
- x. വികേന്ദ്രീകൃത കമ്പോസ്റ്റ് പ്ലാന്റുകൾ/ബയോഗ്യാസ് പ്ലാന്റുകൾ മാർക്കറ്റിനുള്ളിലോ പരിസര പ്രദേശത്തോ വൃത്തിയുള്ള സാഹചര്യത്തിൽ നിർമ്മിക്കുക.
- xi. തരംതിരിച്ച് ശേഖരിക്കുന്ന അജൈവമാലിന്യങ്ങൾ മെറ്റീരിയൽ കളക്ഷൻ ഫെസിലിറ്റിയിലേയ്ക്കോ റിസോഴ്സ് റിക്കവറി ഫെസിലിറ്റിയിലേയ്ക്കോ എത്തിക്കുന്നതിനുള്ള ക്രമീകരണങ്ങൾ ഏർപ്പെടുത്തണം.
- xii. ഖരമാലിന്യ സംസ്കരണത്തെ പറ്റി പൊതുജനങ്ങൾക്ക് ആവശ്യമായ ബോധവൽക്കരണം നൽകുക
- xiii. അശാസ്ത്രീയമായ ലാൻഡ് ഫില്ലിംഗും മാലിന്യങ്ങൾ കൂട്ടിക്കലർത്തി നിക്ഷേപിക്കുന്ന പ്രവണതയും പൂർണ്ണമായും പാടില്ലാത്തതാണ്. ഇത്തരം പ്രവണതകൾ തടയുന്നതിന് നടപടി സ്വീകരിക്കണം.
- xiv. പുനരുപയോഗ പുനഃക്രമണ യോഗ്യമല്ലാത്തതും മാലിന്യ സംസ്കരണത്തിൻറെ ഭാഗമായി വരുന്ന മറ്റു റിജക്റ്റുകളും (rejects) മാത്രം ശാസ്ത്രീയമായ സാനിട്ടറി ലാൻഡ് ഫില്ലിംഗ് ചെയ്യുന്നതിന് നടപടി സ്വീകരിക്കുക.
- xv. പണ്ടുമുതൽക്കേ ഉള്ളതും ഇന്നും നിലനിൽക്കുന്നതുമായ മാലിന്യ കൂമ്പാരങ്ങളെ പ്രത്യേകം പഠനത്തിന് വിധേയമാക്കുകയും അവിടെ ബയോ മൈനിംഗ് - ബയോ മെതനേഷൻ സാധ്യമെങ്കിൽ അതിനു വേണ്ട സാഹചര്യങ്ങൾ ഒരുക്കുകയും ചെയ്യുക.
- xvi. ബയോ മൈനിംഗ് - ബയോ മെതനേഷൻ സാധ്യമല്ലാത്തപക്ഷം ആ പ്രദേശത്ത്

ശാസ്ത്രീയമായ ലാൻഡ് ഫീൽ ക്യാപ്പിംഗ് നിയമങ്ങൾക്ക് അനുസൃതമായി നടപടി സ്വീകരിക്കുക.

- xvii. മറ്റേതു മാലിന്യത്തെയുംപോലെ പ്ലാസ്റ്റിക് മാലിന്യവും കത്തിക്കുന്നില്ല എന്ന് ഉറപ്പുവരുത്തുക.
- xviii. സ്റ്റേക്ക്ഹോൾഡർമാർക്കിടയിൽ മാലിന്യ സംസ്കരണ പ്രവർത്തനങ്ങളിൽ അവരുടെ ഉത്തരവാദിത്വത്തെ പറ്റി ബോധവൽക്കരണം നൽകുക.
- xix. കെട്ടിട നിർമ്മാണത്തിൻറെയും പൊളിക്കലിൻറെയും ഭാഗമായി വരുന്ന മാലിന്യങ്ങൾ ശേഖരിക്കാൻ ആവശ്യമായ കണ്ടെയ്നറുകളും അതോടൊപ്പം തന്നെ അവ കൃത്യമായി പ്രോസസ്സിംഗ് സ്ഥലങ്ങളിലേക്ക് എത്തിക്കാനുള്ള സംവിധാനങ്ങളും തദ്ദേശ സ്വയംഭരണ സ്ഥാപനങ്ങൾ ഒരുക്കേണ്ടതുണ്ട്.
- xx. കെട്ടിട നിർമ്മാണത്തിൻറെയും പൊളിക്കലിൻറെയും ഭാഗമായി വരുന്ന മാലിന്യങ്ങളിൽ നിന്നും 10 മുതൽ 20 ശതമാനം വരെ മെറ്റീരിയൽ ഗവൺമെന്റ് കോൺട്രാക്ട് വർക്കർമാർക്ക് ഉപയോഗിക്കണം.
- xxi. ഇത്തരത്തിലുള്ള മാലിന്യങ്ങളിൽ അപകടകാരികളായ വസ്തുക്കളോ രാസ വസ്തുക്കളോ കലർന്നിട്ടുണ്ടെങ്കിൽ അവ സംസ്കരിക്കാൻ ആവശ്യമായ മാർഗ്ഗ നിർദ്ദേശം അധികാരപ്പെട്ട അതോറിറ്റികളിൽ നിന്നും സ്വീകരിക്കേണ്ടതാണ്
- xxii. തദ്ദേശസ്വയംഭരണസ്ഥാപനങ്ങൾ ഇതിനുവേണ്ടിയുള്ള ഡേറ്റാബേസ് ഉണ്ടാക്കുകയും അത് വർഷംതോറും അപ്ഡേറ്റ് ചെയ്യുകയും വേണം.

പ്രസ്തുത നിയമങ്ങളും ചട്ടങ്ങളും നടപ്പാക്കുന്നതിന് ഉചിതമായ തീരുമാനങ്ങളെടുക്കാൻ ഭരണസമിതിയെ സജ്ജമാക്കുന്നതിന് തദ്ദേശസ്വയംഭരണ സ്ഥാപന സെക്രട്ടറിമാർക്ക് പ്രത്യേകം ഉത്തരവാദിത്തമാണുള്ളത്. അതിന് ചുവടെ ചേർക്കുന്ന കാര്യങ്ങൾ ശ്രദ്ധിക്കേണ്ടതാണ്.

- i. മേൽ സൂചിപ്പിച്ച കാര്യങ്ങൾ തദ്ദേശ സ്വയംഭരണ സ്ഥാപന ഭരണസമിതിയുടെ ശ്രദ്ധയിൽ കൊണ്ടുവരുന്നതിനും അനിവാര്യവും അനുയോജ്യവുമായ തീരുമാനങ്ങൾ എടുക്കുന്നതിനുമുള്ള നിയമപരമായ മാർഗ്ഗനിർദ്ദേശങ്ങൾ നൽകേണ്ട ഉത്തരവാദിത്തം തദ്ദേശ സ്വയംഭരണ സ്ഥാപന സെക്രട്ടറിമാർക്കാണ്.
- ii. അനിവാര്യമായ ചുമതലയിൽ വരുന്ന ഈ വിഷയത്തിന് പദ്ധതിയിൽ സമഗ്ര മാലിന്യ സംസ്കരണത്തിന് ആവശ്യമായ നടപടി ഉറപ്പാക്കുകയും അതിന് ആവശ്യമായ നിയമപരമായ മാർഗനിർദ്ദേശങ്ങളും പദ്ധതി ആസൂത്രണത്തിന് ആവശ്യമായ നേതൃത്വവും നൽകേണ്ടത് ഗ്രാമപഞ്ചായത്ത്/നഗരസഭ സെക്രട്ടറിമാരാണ്.
- iii. നിയമ വിരുദ്ധമായി മാലിന്യം കൈകാര്യം ചെയ്യുന്നവർക്കെതിരെ ചട്ടപ്രകാരം നടപടികൾ സ്വീകരിക്കാനുള്ള ഉത്തരവാദിത്തം തദ്ദേശ സ്വയംഭരണ സ്ഥാപന സെക്രട്ടറിമാർക്കാണ്.
- iv. പരാമർശ വിഷയങ്ങൾ സംബന്ധിച്ച് തദ്ദേശ സ്വയംഭരണ സ്ഥാപനം നിർവഹിക്കുന്ന പ്രവർത്തനങ്ങൾ സംബന്ധിച്ചുള്ള പ്രതിമാസ പുരോഗതി റിപ്പോർട്ട് ഗ്രാമ പഞ്ചായത്ത് സെക്രട്ടറിമാർ പഞ്ചായത്ത് ഡെപ്യൂട്ടി ഡയറക്ടർക്കും നഗരസഭാ സെക്രട്ടറിമാർ

റീജിയണൽ ജോയിൻറ് ഡയറക്ടർമാർക്കും നൽകേണ്ടതാണ്.

v. മേൽ സൂചിപ്പിച്ച ഘടകങ്ങളുടെ നിർവ്വഹണവും നിരീക്ഷണവും പരിപാലനവും സംബന്ധിച്ച് ഡെപ്യൂട്ടി ഡയറക്ടർ ഓഫ് പഞ്ചായത്തും റീജിയണൽ ജോയിൻറ് ഡയറക്ടറും പ്രവർത്തന പുരോഗതി വിലയിരുത്തുകയും അത് സംബന്ധിച്ചുള്ള വിവരം സർക്കാരിലേക്ക് നൽകേണ്ടതുമാണ്.

അതത് സ്ഥലങ്ങളിലെ സാഹചര്യത്തിനും ആവശ്യത്തിനും അനുസരിച്ച് ബന്ധപ്പെട്ട നിയമങ്ങളും ചട്ടങ്ങളും ഉപയോഗപ്പെടുത്തുകയും അതനുസരിച്ചുള്ള നടപടികൾ സ്വീകരിക്കുകയും വേണം. ഈ നിയമങ്ങളുടെയും ചട്ടങ്ങളുടെയും അടിസ്ഥാനത്തിൽ ആയിരിക്കണം മാലിന്യ പരിപാലനവും പകർച്ചവ്യാധി പ്രതിരോധ പ്രവർത്തനങ്ങളും പൊതുജനാരോഗ്യ ശുചിത്വ സംവിധാനങ്ങളും ഏകോപിച്ച് പ്രാവർത്തികമാക്കേണ്ടത്. ബന്ധപ്പെട്ട വകുപ്പുകൾ, ഘടക സ്ഥാപനങ്ങൾ, ഹരിതകർമ്മസേന, ഹരിത സഹായ സ്ഥാപനം, സന്നദ്ധ സേവന സംവിധാനം ഇവയെല്ലാം ഏകോപിപ്പിച്ചുകൊണ്ട് തദ്ദേശ സ്വയംഭരണ സ്ഥാപന സെക്രട്ടറിമാർ ഇതിനാവശ്യമായ പ്രവർത്തനങ്ങൾ നിർവഹിക്കേണ്ടതാണ്.

ഉത്തരവിൻ പ്രകാരം

SARADA MURALEEDHARAN IAS  
PRINCIPAL SECRETARY

സെക്ഷൻ ഓഫീസർ.

എക്സിക്യൂട്ടീവ് വൈസ് ചെയർ പേഴ്സൺ, ഹരിതകേരളം മിഷൻ  
പഞ്ചായത്ത് ഡയറക്ടർ  
നഗരകാര്യ ഡയറക്ടർ  
ഗ്രാമ വികസന കമ്മീഷണർ

മെമ്പർ സെക്രട്ടറി, കേരളം സംസ്ഥാന മലിനീകരണ നിയന്ത്രണ ബോർഡ്

എല്ലാ ജില്ലാ കളക്ടർമാർക്കും

എല്ലാ ജില്ലാ പഞ്ചായത്ത് സെക്രട്ടറിമാർക്കും  
എല്ലാ മുനിസിപ്പൽ കോർപ്പറേഷനുകൾക്കും (നഗരകാര്യ ഡയറക്ടർ മുഖേന)  
എല്ലാ മുനിസിപ്പാലിറ്റികൾക്കും (നഗരകാര്യ ഡയറക്ടർ മുഖേന)  
എല്ലാ ഗ്രാമ പഞ്ചായത്തുകൾക്കും (പഞ്ചായത്ത് ഡയറക്ടർ മുഖേന)  
എല്ലാ ബ്ലോക്ക് പഞ്ചായത്തുകൾക്കും (റൂറൽ ഡെവലപ്മെന്റ് കമ്മീഷണർ മുഖേന)  
എക്സിക്യൂട്ടീവ് ഡയറക്ടർ, ശുചിത്വ മിഷൻ  
എക്സിക്യൂട്ടീവ് ഡയറക്ടർ, കുടുംബശ്രീ  
മിഷൻ ഡയറക്ടർ, മഹാത്മാഗാന്ധി എൻ ആർ ഇ ജി എസ്  
ഡയറക്ടർ, ആരോഗ്യ വകുപ്പ്  
ചീഫ് ടൗൺ പ്ലാനർ, നഗര ഗ്രാമാസൂത്രണ വകുപ്പ്  
എക്സിക്യൂട്ടീവ് ഡയറക്ടർ, ഇൻഫർമേഷൻ കേരളം മിഷൻ  
ഡയറക്ടർ ജനറൽ, കില  
മാനേജിങ് ഡയറക്ടർ, ക്ലീൻ കേരള കമ്പനി  
ഡയറക്ടർ ഐ & പി ആർ ഡി/ വെബ് & ന്യൂ മീഡിയ, തിരുവനന്തപുരം  
സ്റ്റോക്ക് ഫയൽ/ഓഫീസ് കോപ്പി